

Kopja Informali ta' Sentenza



MALTA

**QORTI CIVILI
PRIM' AWLA**

**ONOR. IMHALLEF
TONIO MALLIA**

Seduta tat-12 ta' Ottubru, 2006

Citazzjoni Numru. 936/2004

**Josephine Micallef, Paul Micallef, Sonia Mifsud,
Godfrey Micallef u Vincent Micallef**

VS

**Paul Bonello u Paul Mifsud li b`digriet tal-Qorti ta` l-24
ta` Gunju, 2005, gew kjamati fil-kawza Joyce Bonello u
Mary Mifsud**

Il-Qorti:

Rat ic-citazzjoni pprezentata mill-atturi fit-2 ta` Dicembru, 2004, li in forza taghha, wara li ppremettew illi:

L-atturi huma s-sidien ta` zewg proprjetajiet annessi formanti parti minn bicca art maghrufa tal-kalkara fil-kontrada tal-bahrija, limiti tar-Rabat, Malta li jmisu mill-majjistral in parti ma` beni ta` l-istess atturi w in parti ma`

Pagna 1 minn 8

Qrati tal-Gustizzja

Kopja Informali ta' Sentenza

beni ta` Salvatore Micallef mill-punent ma` beni ta` Tal-Bahrija Limited u mit-tramuntana ma` beni ta` Vincent Micallef, Emanuel Micallef u Saviour Vella jew irjeh ohra verjuri – immarkat bl-ahmar fuq il-pjanta annessa bhala Dok A;

Il-proprjetajiet adjacenti, li jappartjenu lil Paul Bonello, u Paul Mifsud individwalment u li huma immarkati bhala fond wiehed bl-ikhal fuq il-pjanta annessa bhala Dok A, ma kellu l-ebda access ghal triq pubblika ghajr minn fuq il-proprjeta` tal-atturi u ghalhekk jedd ta` mghoddija kien impost fuq il-proprjeta` tal-atturi, immarkat bl-isfar fuq l-istess pjanta;

Tul dan iz-zmien, illum il-gurnata infethet triq pubblika, u cioe` Triq ta` Namura, li tmiss mal-proprjetajiet ta` Paul Mifsud u Paul Bonello;

Ghalhekk il-proprjeta` ta` l-atturi m`ghandiex ghalfejn tkun mghobbija iktar b`din is-servitu ta` passagg favur il-proprjeta` tal-konvenuti;

Il-konvenuti ghadhom jghaddu minn fuq il-proprjeta` tal-attrici;

Talbu lill-konvenuti jghidu ghaliex din l-Onorabbli Qorti m`ghandiex:

1. Tiddikjara li l-jedd ta` mghoddija fuq dawk iz-zewg plots intemm.
2. Tordna lill-konvenuti sabiex jieqfu juzaw il-proprjeta` fuq imsemmija bhala mezz ta` access.

Il-konvenut ingunt ghas-subizzjoni.

Bl-ispejjez.

Rat in-nota tal-eccezzjonijiet tal-konvenuti li in forza taghha eccepew illi:

Kopja Informali ta' Sentenza

1. L-artikolu 449 tal-Kodici Civili, li fuqu huma mibnija t-talbiet ta' l-atturi, japplika biss fil-kaz ta' servitu "necessarja" mahluqa taht id-dispozizzjonijiet ta' l-artikolu 447 jew l-artikolu 448 tal-Kodici Civili.

2. L-imsemmi artikolu 449 ma jghoddx għall-kaz tallum għax is-servitu favur il-proprjeta' ta' l-eccipjenti nholqot bis-sahha ta' titolu, skond l-artikolu 457(A) tal-Kodici Civili, u mhux skond l-artikoli 447 jew 448; u

3. Għalhekk it-talbiet ta' l-atturi għandhom jigu michuda bl-ispejjez kontra tagħhom għax huma infondati fil-fatt u fid-dritt.

Rat id-dikjarazzjonijiet guramentati tal-partijiet;

Rat l-affidavits prodotti bhala prova;

Rat il-verbal tal-access mizmum mill-Qorti fit-28 ta' Marzu, 2006;

Rat l-atti kollha tal-kawza u d-dokumenti ezebiti;

Semgħet lid-difensuri tal-partijiet;

Rat in-noti tal-osservazzjonijiet tal-partijiet;

Rat li l-kawza thalliet għal-lum għas-sentenza;

Ikkunsidrat;

L-azjoni tal-atturi hi bazata fuq il-fatt, li l-konvenuti ma jinhtegux aktar il-passagg minn fuq l-art tagħhom, peress li infethet triq pubblika biswit l-art tagħhom. Bhala fatt jirrizulta li l-art tal-konvenuti, 'l gewwa minn dik tal-atturi, tikkompreni tlett biecciet, tnejn lill-konvenuti Mifsud, u wahda, f'nofs dawn iz-zewg bicciet, tal-konvenuti Bonello. M'hemmx divizorju bejn dawn it-tlett bicciet u anke illum, bl-uzu tal-passagg in kwistjoni, il-konvenuti Mifsud biex jidhlu fil-parti ta' gewwa nett tal-għalqa, iridu l-ewwel jidhlu fil-parti ta' quddiem tal-għalqa, proprjeta' tagħhom, jghaddu minn fuq l-art tal-konvenuti Bonello, u jidhlu fit-

tieni bicca art taghhom. Hu fatt li din it-tieni parti mill-proprijeta` tal-konvenuti Mifsud m`ghandhiex access dirett ghat-triq pubblika, izda l-ewwel porzjon tmiss mat-triq, u minn hemm jistghu, kif kienu qed jaghmlu s`issa, jghaddu ghall-parti ta` gewwa minn fuq l-art tal-konvenuti Bonello.

Kemm il-ewwel parti tal-art tal-konvenuti Mifsud u dik ta` Bonello, illum imissu ma triq pubblika, maghrufa bhala Triq tan-Nammur. Fil-parti taghhom, il-konvenuti Bonello ghandhom garage b`hajt ezatt mat-triq, waqt li f`partijiet ohra tal-ghelieqi, hemm biss cint baxx (xi erba` filati) li jddividi t-triq mill-ghalqa. Il-konvenuti Mifsud hargu bl-allegazzjoni li bejn l-ghalqa taghhom u t-triq hemm felles art ta` xi zewg piedi wiesgha li jghidu li hi ta` terzi. Il-Qorti tqies din l-asserzjoni bhala fiergha u bla bazi. M`hemm xejn fuq is-sit li jindika dan, u meta wiehed iqies li l-konvenuti Mifsud ma setghux jghidu lil min suppost tappartjeni dik il-bicca art u lanqas l-iskop ta` dik is-strippa, hekk zghira u inutili, din il-Qorti tara li dik l-asserzzjoni ma hi xejn hlief tentattiv ddisprat biex jipprovaw jwaqqghu l-bazi tal-azzjoni attrici. Fin-nota tal-eccezzjonijiet, ma hemmx menzjoni ta` din il-qata` art, u min dak li setghet tikkonstata l-Qorti waqt l-access, mill-porzjoni art tal-konvenuti, hemm issa access dirett u accessibbli ghat-triq pubblika. Din ic-cirkustanza tidher ukoll mir-ritratti mehuda mill-ajru u esebiti mill-konvenuti Bonello, spezialment dak mehud fis-sena 2004.

Darba li dan hu stabbilit, irid issa jigi deciz jekk l-atturi ghandhomx, fuq kollox, dritt li jitolbu t-terminazzjoni tal-esercizzju tad-dritt tal-passagg.

Il-Qorti tibda biex tinnota, u dan mhux kontestat, li s-servitu` ta` passagg meritu ta` din il-kawza jirrizulta minn kuntratt pubbliku. Il-konvenuti jallegaw li allura, il-passagg hu konvenzjonali u ma sehix b`rizultat tal-applikazzjoni tal-artikolu 448 tal-Kodici Civili, li jikkontempla l-ghoti ta` dritt ta` passagg f`kaz ta` fond maghluq minn kull naha. Il-kuntratt li ghalih jirreferu l-konvenuti, dak fl-atti tan-Nutar Angelo Cachia tal-11 ta` Dicembru, 1928, ma johloqx hu s-servitu` ta` passagg, ghax kif jidher mir-relazzjoni tal-perit Giuseppe Psaila, anness mal-istess kuntratt, u

maghmul fit-30 ta` Settembru, 1922, il-passagg in kwistjoni kien jipprezisti l-kuntratt ta` vendita ta` Dicembru, 1928. Minn qari ta` din ir-relazzjoni, jidher li l-passagg inghata ghax il-fond tal-konvenuti kien, fil-fatt, maghluq minn kull naha. Ghalhekk, meta l-ligi fl-artikolu 449, tirreferi ghal moghdija “*moghtija kif jinghad hawn fuq*”, qed tirreferi ghal moghdija necessarja li, pero`, id-destinazzjoni taghha tista` tigi determinata b`kuntratt, bil-prekrizzjoni jew b`gudizzju tal-Qorti. Fi kliem iehor, f`kaz ta` fond maghluq minn kull naha, il-ligi taghti dritt lis-sid ta` dak il-fond li jesigi passagg minn fuq il-proprjeta` tal-girien. Il-ligi ma tistabilixxix minn fejn u kif ghandu jinghata dan il-passagg. Tipprovdi, pero`, li din id-direzzjoni tista` tigi stabbilita jew bl-uzu, billi s-sid ta` fond interkjuz juza passagg partikolari ghal 30 sena (artikolu 469(2) tal-Kodici Civili), jew bil-ftehim (u la darba hawn si tratta minn dritt reali, il-ftehim irid jigi inkorporat f`kuntratt pubbliku) jew, fin-nuqqas ta` ftehim, b`operazzjoni tal-intervent tal-Qorti. F`kull kaz, pero`, id-dritt ta` passagg hekk koncess jibqa` jitqies ‘*jure necessitatis*’, u skond l-artikolu 449 jispicca meta, minhabba l-ftuh ta` triq gdida, il-moghdija moghtija ma tibqax mehtiega. Ic-cessjoni ta` dritt ta` moghdija, fin-nuqqas ta` ftehim, tehtieg li tigi dikjarata gudizzjarjament, u ma tispiccx *ipso jure* (ara “Cachia vs Cachia”, deciza minn din il-Qorti fil-15 ta` Jannar, 1965), pero`, tista` tigi determinata f`kull kaz li l-koncessjoni tad-dritt ta` passagg ikun inghata, mhux bi pjacir, izda ghax il-fond dominanti kien interkluz.

Fil-kawza “Randon vs Pace”, deciza minn din il-Qorti fis-17 ta` Novembru, 1892, gie osservat hekk fuq dan l-artikolu:

“Se l’esercizio del diritto al passare sul fondo altrui non e` piu` necessario, puo` farsi cessare a domanda del proprietario del fondo servente, mediante la restituzione del compenso ricevuto, o la cessazione della ammolita` stabilita. L’articolo 486 (illum artikolu 449) non contempla unicamente i casi` in cui si trattasse di un passaggio costituito per convenzione e mediante indennita, ma tutti i passaggi jure necessitatio, siasi e non

Kopja Informali ta' Sentenza

siasi convenuto una indennita` a favore del proprietario del fondo servente`.

Din tikkonferma li anke passagg destinat b`kuntratt jista` jigi terminat f`kaz ta` ftuh ta` triq pubblika adjacenti l-fond allura interkjuz.

Barra minn dan, b`applikazzjoni tal-artikolu 474 tal-Kodici Civili, l-Onorabbli Qorti tal-Appell fil-kawza "Muscat vs Bugeja", deciza fis-16 ta` Novembru, 1956, osservat li sid ta` fond servjenti li hu soggett ghad-dritt ta` passagg, jista`, jekk irid jizvilluppa l-fond tieghu, jipproponi parti ohra xorta wahda tajba ghall-esercizzju tas-servitu`. F`dan il-kaz, is-sid qed jindika t-triq pubblika bhala mezz xorta ohra tajba li minnha l-konvenuti jistghu jottjenu access ghall-ghelieqi taghhom.

Din il-Qorti tara ukoll li, fic-cirkustanzi, l-esercizzju ta` dan id-dritt ta` passagg huwa att emulativ li m`ghandux jibqa permess. Il-Qorti hadet spunt mill-artikolu 1074 tal-Kodici Civili taljan li jipprovdi ghat-twaqqif tal-esercizzju tas-servitu mhux biss f`kaz ta` impossibilita` ta` dak l-esercizzju (kif ftit jew wisq jipprovdi l-artikolu 479 tal-Kodici Civili Malti), izda anke ghal kaz ta` "*il venire meno dell'utilita` delle medesima*" servitu. F`kument fuq dan l-artikolu, Pietro Perlingieri ("Codice Civile Annotato") jirreferi ghas-sentenza tal-Corte di Cassazione li ghamlet din l-osservazzjoni:

"Il venire meno dell'utilita` si verifica qualora, per le cause precedentemente elencate, si sia realizzato un mutamento dello stato dei luoghi del fondo dominante, servente o di un terzo, tale che la servitu` pur potendosi esercitare non offra piu` alcun vantaggio al suo titolare, anzi si riveli inutile configurando magari un atto emulattivo".

Fil-waqt li hu minnu li fil-Kodici Civili malti m`hemmx klawsola f`dan is-sens, kif intqal min Giovanni Meruzzi, fil-ktieb "L`exceptio Doli" (CEDAM, 2005 pag. 353),

"L`abuso del diritto e` quindi, prima ancora che espressione diretta dei principi cardine dell`attuale

ordinamento costituzionale, una regola implicita dell'intero sistema del diritto privato, che attribuisce al giudice, per il tramite della funzione sollettiva, un potere di sindacato sul concreto esercizio dei diritti soggetti, ed in particolare di quelli potestativi, diritto a verificarne la congruità da un lato con i valori espressi dall'ordinamento, dall'altro con le finalità insite nel loro normale esercizio”.

L-istess gurista, aktar qabel fit-trattat tieghu, jispjega (f`pag. 338) li

“L'essenza dell'abuso del diritto consiste nel tenere un comportamento apparentemente conforme al contenuto di una posizione giuridica soggettiva attribuita dell'ordinamento, ma in realta` in contrasto con le ragioni sostanziale poste a fondamento di tale attribuzione”.

F`dan il-kaz jidher car li, bil-ftuh tat-triq pubblika, ir-raguni ghall-esercizzju tad-dritt tal-passagg m`ghadux jissustixxi, u l-kumpliija tal-esercizzju ghandu jitqies bhala att enulattiv.

Dan mhux xi principju gdid ghal-ordinament guridiku malti, u gie li kien applikat mill-qrati maltin, anke fil-kuntst ta` servitu`. Hekk, per ezempju, gie deciz li d-dritt ta` proprjetarju ta` hajt divizorju li jgholli dak il-hajt (moghti b`termini l-aktar generali mill-Kodici Civili), jispicca jekk l-esercizzju ta` dak id-dritt ma jkun ta` ebda utilita` ghal min jaghmlu – “Cauchi vs Byers”, deciza mill-Onorabbli Qorti tal-Appell fl-14 ta` Marzu, 1995. Fil-kawza “Saliba vs Cassar”, deciza mill-Qorti tal-Magistrati (Malta) fit-30 ta` Ottubru, 2000, dik il-Qorti accettat dak li jghid Fadda fis-sens li *“il principio contenuto nel articolo 533 cc (ekwivalenti ghall-artikolu 414 tal-Kodici Malti) per cui ogni proprietario puo` alzare il muro comune dev essere inteso in armonia a quei principi di equita` ed di onesta` che limitano l'esercizio della proprieta` ... e cosi l'inalzamento puo` essere vietato in omaggio alle ragione della legge e al principio ‘malitis non est indulgendum’ quando esso nel mentre non arriccherebbe alcun utile a quelli che lo progetto non potrebbe o meno di nuocere gravemente al vicino e percio` costituisce nel altro che un atto di*

Kopja Informali ta' Sentenza

emulazione". (ara applikazzjoni ohra ta` dan il-principju, l-kawza "Attard et vs Xuereb", deciza mill-Onorabbli Qorti tal-Appell fis-7 ta` Dicembru, 1993).

Din il-Qorti ma tarax li, fic-cirkustanzi prezenti, l-esercizzju tad-dritt ta` passagg ikun konformi mal-principju ta` ekwita` u onesta` li trid il-ligi f`applikazzjoni ta` kull kuntratt.

Ghaldaqstant, ghar-ragunijiet premissi, tiddisponi mill-kawza billi tilqa` t-talbiet tal-atturi kif dedotti, bl-ispejjez kontra l-konvenuti u l-kjamati fil-kawza.

< Sentenza Finali >

-----TMIEM-----